

పత్రిక గమనిక

న్యూ ఢిల్లీ,

Dt.14-09-2018.

పామ్ ఆయిల్ సాగులో రైతుకు గిట్టుబాటు ధర కల్పించుటకై కేంద్ర ప్రభుత్వంచే నియమించబడిన Commission for Agricultural Costs and Prices (CACP) కమిటి సమావేశమై వివరముగా చేర్చించడం జరిగింది. ఈ సమావేశమునకు 1. శ్రీ. విజయ్ పాల్ శర్మా, చైర్మన్, CACP, 2. శ్రీమతి. శైలజ శర్మా, మెంబర్ సెక్రెటరీ, CACP 3. శ్రీ. నికిల్ అగర్వాల్, డిప్యూటీ డైరెక్టర్ CACP, 4. శ్రీ. సి. పార్థ సారథి, IAS APC & Prl. Secy., తెలంగాణ ప్రభుత్వం 5. శ్రీ. చిరంజీవ్ చౌదరి, IAS, కమిషనర్ ఒఫ్ హార్టికల్చర్, ఆంధ్ర ప్రదేశ్, 6. డా. ప్రసాద్, ప్రిన్సిపల్ సైంటిస్టు, IOPR, పెదవేగి, ఆంధ్ర ప్రదేశ్, 7. శ్రీ. నసిమ్ అలీ, గోడ్రెజ్ 8. శ్రీ. కేజే ప్రభాకర్ రావు, రుచి సోయా, మరియు ఇతర పామ్ ఆయిల్ ప్రొసెసర్స్, పామ్ ఆయిల్ రైతులు పాల్గొన్నారు.

దేశంలో ఎక్కడ లేని విధంగా, మన తెలంగాణ రాష్ట్రం లో ఒక టన్ను పామ్ ఆయిల్ గెలల నుండి వచ్చే నూనె శాతం అత్యధికం అనగా 18.43% దేశంలోనే ఆదర్శంగా నిల్వడం జరిగింది అని CACP అభినందించింది. అదే విధంగా పామ్ ఆయిల్ రైతుల సంక్షేమార్థం తెలంగాణ రాష్ట్ర ప్రభుత్వం తీసుకుంటున్న చర్యలు, చేపట్టిన ప్రగతిని CACP కొనియాడారు.

పామ్ ఆయిల్ సాగుకు రైతులు అధికంగా మొగ్గు చూపడానికి గల ముఖ్య

కారణాలు:

- దీనిని ఏ పురుగులు, తెగుళ్లు ఆశించవు. కోతులు మరియు అడివి పందుల బెడద ఉండదు. మరియు గెలలు దొంగలించబడవు.
- ఎటువంటి మార్కెటింగ్ ఇబ్బందులు ఉండకపోవటమే కాకుండా నెలవారి ఆదాయం లభించును.

కోటి ఎకరాలకు సాగు నీరు రాబోయే తరుణంలో ఆశాజనకంగా ఉన్న కొత్త పంటలలో ఆయిల్ పామ్ తోటల పెంపకం ముఖ్యమైనది. రాష్ట్రంలో ఇప్పుడు సాగులో ఉన్న నాలుగు జిల్లాలే కాకుండా (కొత్తగూడెం, ఖమ్మం, సూర్యపేట మరియు నల్గొండ) కొత్తగా రాబోయే నీటిపరివాహిక ప్రాంతాలలో 2.78 లక్షల హెక్టార్లు (18 జిల్లాలలోని 206 మండలాలు) పామ్ ఆయిల్ సాగుకు అనుకూలంగా గుర్తింపబడింది. ఇట్టి సూతనంగా గుర్తింపబడిన జిల్లాలలో ఆయిల్ పామ్ సాగుకు అనుమతి కోరుతూ కేంద్ర ప్రభుత్వానికి ప్రతిపాదనలు పంపించడం జరిగింది.

CACP, GOI, నిర్వహించిన సమావేశంలో పామ్ ఆయిల్ సాగు ఖర్చు మరియు గిట్టు బాటు ధర పై చర్చించి ఈ కింది సూచనలు ప్రతిపాదించారు:

1. ఒక టన్ను ఆయిల్ పామ్ గెలల సాగు ఖర్చును రూ.9,530/- గా ప్రతిపాదించి ఈ ధర పై కొంత లాభ శతాని జోడించి రైతుకు చెల్లించినచో రైతుకు గిట్టుబాటు ధర లభించునని అభిప్రాయపడ్డారు.
2. ప్రస్తుతం నెల వారీగా నిర్ణయింపబడుతున్న ధర మరియు పైన ప్రతిపాదించబడిన ధరకు గల వ్యత్యాసాన్ని రైతుకు చెల్లించవలెను.
3. డైరెక్టర్ ఒఫ్ ఎకనమిక్స్ & స్టాటిస్టిక్స్ (డిఈఎస్) ద్వారా ప్రతి సంవత్సరం సాగు ఖర్చును నిర్ణయించవలెను.

పైన ప్రతిపాదించిన దానికి కొన్ని సవరణలు చేయవాల్సిందిగా తెలంగాణ

ప్రభుత్వం APC & Prl. Secy. శ్రీ. సి. పార్థ సారథి గారు కోరారు:

1. సాగు ఖర్చులో ప్రభుత్వ రాయితీలు రూ.1.33 లక్షలు కాకుండా రూ.32,000/- మాత్రమే తగ్గించి సాగు ఖర్చును ఘమారుగా రూ. 9,750/- గా నిర్ణయించమని సూచించారు.
2. ప్రతిపాదించిన సాగు ఖర్చు పై 20 – 30% లాభాన్ని (రూ. 1,950/- నుండి రూ.2,925/-) జోడించి అనగా రూ.11,700/- నుండి రూ.12,675/- వరకు ఒక టన్ను గెలలకు రైతుకు చెల్లించినచో రైతుకు గిట్టుబాటు ధర లభించునని, దీని వల్ల ఆయిల్ పామ్ విస్తీర్ణం పెరుగునని వివరించారు.

3. రైతుకు చెల్లించవలసిన వ్యెత్యాసపు గిట్టుబాటు ధర చెల్లించుటకై, ప్రతి సంవత్సరం కేంద్ర ప్రభుత్వము నిధులు కేటాయించవలసని కోరారు.
4. 30 సం. పైబడిన ఆయిల్ పామ్ మొక్కల ఖర్చును రూ.13,000/- ఒక హెక్టారుకు గా నిర్ణయించి సాగు ఖర్చు లో జోడించవల్సిందిగా శ్రీ. పార్థ సారథి గారు కోరడం జరిగింది.
5. ప్రతి సంవత్సరం సాగు ఖర్చు నిర్ణయించు కమిటీలో ఉద్యాన శాఖ, రాష్ట్ర ఉద్యాన వార్లిటీ, రైతులు మరియు ప్రాసెసర్లు కమిటీ మెంబర్లు గా ఉండవలెయును.
6. ముడి చేమురు ధర (CPO – క్రూడ్ పామ్ ఆయిల్) రూ.66,000/- ఒక MT కు ఉండేటటుగా, దిగుమతి సుంకంను (ఇంపోర్ట్ డ్యూటీ) కేంద్ర ప్రభుత్వము సవరిస్తూ ఉన్నచో, ఒక టన్ను ఆయిల్ పామ్ గెలల ధర రూ.10,000/- వరకు నిర్ధారించవచ్చును.
7. కేంద్ర ప్రభుత్వం అన్నీ వంట నూనెల పై దిగుమతి సుంకంను సంతులనముగా ఉంచినచో, పామ్ ఆయిల్ పరిశ్రమను పరిరక్షించవచ్చును.